

# دہلی کی برکات

تبلیغی جماعت کی شان  
اور امتیازی نشان

خلیفہ تبلیغی مظہر

تصنیف

حضرت علامہ مولانا مفتی محمد عبد الوہاب خان القادری رضوی مدظلہ

بروز علی حضرت امام احمد رضا

مکاتب

مکتبہ رضا

CA-17، طابق ۱۸، سٹاپ ۱، راجی،

شاہ فیصل کالونی، کراچی

# يك نگاه

نام رسالہ

دہلی کی برکات

مصنف

حضرت مولانا محمد عبدالوہاب خان قادری رضوی مدظلہ العالی

کمپوزنگ

محمد فہیم صدیقی قادری رضوی

کل صفحات

۳۲

سن طبع اول

فروری ۱۹۹۱ء، رجب المرجب ۱۴۱۱ھ

ناشر

بزم اعلیٰ حضرت امام احمد رضا رحمہ اللہ

ملنے کا پتہ

مکتبہ المسند نذہرانی بنوری سنڈی

مکتبہ رضویہ آمہا باغ

## شرف انتساب

فقیر اپنی اس تالیف ناچیز کو حضور پر نور مولیٰ الکریم فقیہ العظیم  
فرید الدور ان قطب زماں وحید قرآن سیدی وسندی ومرشدی مولانا الحاج  
آل رضن مصطفیٰ رضا خاں المعروف مفتی اعظم ہند (رضی اللہ تعالیٰ عنہ) کے  
نام ونامی واسم گرامی سے منسوب کرتا ہے جن کی نگاہ کرم نے بے شمار لوگوں کو  
قعر وضالت و گمراہی سے نکال کر جادہ مستقیم پر گامزن فرمایا جن کا فیضان کرم  
آج بھی جاری وساری ہے اور انشاء اللہ قیامت تک جاری رہے گا۔

فقیر ابوالرضا محمد عبد الوہاب خان التاہری الرضوی غفرلہ

## تقریظ جلیل

از: مفتی احمد میاں برکاتی مدظلہ

حاسدین و کاندین، آغاز اسلام سے ہی، اسلام کے خلاف ریشہ  
دوانیوں میں مصروف ہیں..... وہ مسلمان بن کر مسلمانوں کی جڑیں کاٹتے  
ہیں، قرآن نے ان کو ”وما ہم بمؤمنین“ کا تمغہ دے کر ”فی  
الدرك الاسفل من النار“ کا مژدہ سنایا..... حبیب اللہ صلی اللہ علیہ وسلم  
نے ان کو اپنی مسجد سے نکالا..... انکی صحبت بدکوسم قاتل سے زیادہ خطرناک  
بتایا..... حفاظتی اقدام کے طور پر مومنوں کو ”ایاکم وایاہم“ کا طریقہ  
سکھایا..... یہ ہر دور میں ابلیس کے بخشے ہوئے چولے بدل کر، اہل  
ایمان کے ایمانوں پر ڈاکے ڈالتے رہے..... اور اب بھی اپنے پیارے رہنما  
ابلیس ملعون کے عطا کردہ مکر و فریب کے ہتھیاروں سے مومنوں پر حملے  
کرتے رہتے ہیں، ایسے ہی کچھ لوگوں کے خفیہ راز کھولے ہیں، محبوب ملت  
محبوب العلماء، حضرت علامہ مولانا محمد عبدالوہاب خاں القادری مدظلہ نے  
..... پڑھئے، اور حیرت زدہ ہو کر ان پر لعنت کے خارقہ اٹھائے۔

مفتی احمد میاں برکاتی

۳۰ جمادی الاخریٰ ۱۴۱۱ھ ہجری

## تقریظ جلیل

نعمہ و فضلی و شہ علی رسولہ و آلہ و صحبہ رحمہم  
حضرت بابرکت مولانا مولوی عبدالوہاب صاحب قادری  
رضوی بفضلہ تعالیٰ سنی عالم دین ہیں آپ کا تعلق بریلی سے ہے اور آپ سلسلہ  
رضویہ سے مسلک ہیں اور اپنی تحریر و تقریر سے مسلک اہلسنت کی حمایت اور  
بد مذہبوں خصوصاً وہابیہ و دیابند کے عقائد باطلہ کے رد میں مصروف ہیں۔ میں  
نے ممدوح کی کتابیں جو انہوں نے مودودی وغیرہ کے رد میں تصنیف فرمائی  
ہیں دیکھیں۔ ماشاء اللہ ممدوح نے احقاق حق اور حمایت سنت و ابطال باطل و  
رد بطلالات و ضلال و ہابیت نہایت عالمانہ شان سے فرمایا ہے۔ مولائے کریم  
ممدوح کے علم میں روز افزوں ترقی فرمائے اور مسلمانوں کو ان سے مستفیض  
فرمائے۔ میں اپنے سنی بھائیوں سے درخواست کرتا ہوں کہ حضرت مولانا  
کے علم و فضل سے مستفید ہوں۔

والسلام

فقیر محمد اختر رضا خاں ازہری قادری غفرلہ

۱۸ ذی الحجہ ۱۳۰۹ھ

مولانا عبدالوہاب خاں قادری رضوی کو شہزادہ اعظم حضرت تاجدار اہلسنت مولانا مفتی رضا خاں صاحب المعروف  
مفتی اعظم ہند سے شرف بیعت و خلافت حاصل ہے۔



الحمد لله الواحد الصمد المتعز في ذاته و صفاته فلا مثل  
له ولا ضد له ولم يكن له كفوا احده والصلوة والسلام  
الاثمان الاكملان على رسوله وحبيبه سيد الانس والجان  
الذي انزل عليه القرآن هدى للناس وبينات من الهدى  
والفرقان وعلى آله واصحابه ما تعاقب الملوان وعلى من  
اتبعهم باحسان الى يوم الدين وعلينا لهم وبهم يا ارحم  
الراحمين والحمد لله رب العلمين

اما بعد۔ اللہ تعالیٰ نے اپنے بندوں کو بے شمار نعمتیں عطا فرمائیں جن کو جن وانس  
ملک کوئی گن نہیں سکتا۔ ایک سے ایک ارفع اعلیٰ جن کی کوئی مثال نہیں ان نعمتوں میں  
ایک عظیم الشان نعمت ہے جس کو محبت کہتے ہیں اللہ تعالیٰ نے اپنے پیارے بندوں  
کے دلوں کو اس کا گہوارہ بنایا اور منزل مقصود تک پہنچانے کا ذریعہ ٹھہرایا۔ مقصود آفرینش  
وما خلقت الجن والانس الا ليعبدون۔ کا جلوہ دکھایا۔ محبت صادقہ اس راہ کو  
سہل اور آسان بناتی ہے اور منزل مقصود تک لے جاتی ہے اس سے دوری، منزل سے  
دوری، اس سے حجاب، مقصود سے حجاب ہے چنانچہ ارشاد فرمایا۔ الا لا ايمان لمن لا  
مسحة له۔ جس کو محبت نہیں اس کو ایمان نہیں اور محبت صادقہ اللہ جل مجدہ اور اسکے

پیارے رسول ﷺ کی محبت ہے۔

صحابہ کرام رضی اللہ عنہم کی، حضور اکرم سید عالم ﷺ سے والہانہ محبت  
محتاج تعارف نہیں۔ ہمہ وقت جان و جہاں قربان کرنے کو تیار، بلکہ باعث صد  
افتخار جانتے، یہی اسلام کی سر بلندی و ارجندی کا راز تھا کہ اسلام زمانہ پر غالب آیا،  
جو اس سے ٹکرایا، اس کو مٹایا، ظلمت کدہ دہر پر نور برسایا، مومنین کے قلوب کو جگمگایا،  
عالم و عالمیان کو زیر فرمان بنایا، اور اللہ سبحانہ تعالیٰ کے حضور جھکایا، باطل پرستوں کو  
حاکم میں ملایا۔ والحمد للہ رب العالمین۔

اسلام کی ترقی اور مسلمانوں کی کامرانی باطل کو ایک آنکھ نہ بھائی۔  
باطل قوتیں ابھر کر سامنے آئیں اور دجل و فریب کا سامان ساتھ لائیں اور اسلام کو صفی  
ہستی سے مٹانے کی سازش کرنے لگیں۔

واضح رہے کہ محبت کا انحصار ہر خوتیم و کمال پر موقوف ہے عیوب و

نقص کو دیکھتی ہی نہیں حبك الشیء یعمی و یصم معروف و معمول محبت ہے۔

حضور اکرم سید عالم ﷺ کو اللہ جل مجدہ نے ہمہ صفات حسنہ و جمیع فضائل رفیعہ و تمام

حسنات کاملہ کا جامع بنایا۔ کوئی فضل، کوئی خوبی، کوئی کمال ایسا نہیں جو ذات اقدس

حضور اکرم سید عالم ﷺ میں نہ ہو بلکہ فضل و کمال ہی وہ ہے جس کو حضور اقدس ﷺ

سے نسبت کمال حاصل ہے اور جس خوبی کو ان سے نسبت نہیں وہ فضل و کمال ہی نہیں

بلکہ مذموم و باعث نقص و زوال ہے۔

## محبت فاسدہ:

جس کا دار و مدار مصنوعی تحسین ہے اور جو بناوٹی حسن پر موقوف ہے اس کا سکہ جمانے کیلئے صنم خانوں کو سجایا جاتا ہے پتھروں کو خدا بنایا جاتا ہے محبوب حقیقی کو عیب لگایا جاتا ہے چنانچہ باطل قوتوں نے ایک طرف اپنے معبودان باطلہ کی شان میں قصیدہ خوانی اور دوسری جانب محبوب باری تعالیٰ ﷺ کی شان اقدس میں گستاخی کو اپنا شعار بنالیا۔ کتنے وہ تھے جو اعلانیہ بغاوت کرتے، بھتون و جادوگر کہتے اور کچھ وہ تھے کہ براہ فریب، اپنے کو مسلمان ظاہر کرتے و نشہد انک لہ رسول اللہ کہتے اور دل میں عناد رکھتے اسلام کو زک پہنچانے میں کوئی دقیقہ اٹھانہ رکھتے، حضور اکرم ﷺ پر طرح طرح کے عیب لگاتے اور خاطی بتاتے جس کے نتیجہ میں روافض، خوارج، معتزلہ، قدریہ، جبریہ وغیرہ پیدا ہوئے اور آج بھی ان کے ثمرات و باہیہ، مقلد و غیر مقلد، یوہندی، مودودی، تبلیغی وغیرہ کے روپ میں موجود ہیں۔

## تحریک:

دنیا میں جتنی بھی تحریکیں انھیں اور جماعتیں ہیں ان کا کوئی نہ کوئی اصل الاصول، واحد مقصود و ضرور ہے جس کو پروان چڑھانے اور منزل مقصود تک پہنچانے کیلئے افراد جماعت سے قوت حاصل کی جاتی ہے۔

حق کے مقابلہ میں باطل قوتیں ابھر کر آئیں اور اپنے اصنام باطلہ کو مزین و معطر بنا کر لائیں اور طاق بیکدہ میں سجائیں۔ افراد جماعت کو مسحور و مخمور



کرنے کی خاطر حیرت انگیز مناظر اور دلاویز محافل جمائیں کہ باطل کو حق اور حق کو باطل کر دکھائیں۔ اس کے لئے تمام تدابیر فاسدہ و مکائد کا سدھ کو کام میں لایا گیا۔

## جماعت کا بانی:

افراد جماعت کیلئے جماعت کا بانی نا خدا کی حیثیت رکھتا ہے۔

اس کا کردار و گفتار اور اس کے نظریات و افکار، موجب تقلید اور واجب الاحترام قرار پاتے ہیں۔ شیخ الاسلام دیوبند مولوی حسین احمد صاحب نے بایں الفاظ اس امر کا اعتراف فرمایا۔

”جب کوئی تحریک کسی شخص کی طرف منسوب ہوگی تو وہ قبلہ توجہ ہوگا اور اس شخص کے عقائد و اخلاق کا اثر ممبروں پر قطعی طور پر پڑے گا۔“

(تبلیغی جماعت از علامہ ارشد القادری صفحہ ۳۹ بحوالہ کتبہات شیخ ۲ صفحہ ۷۷)

بہر نوع اس میں کوئی شک نہیں کہ افراد جماعت پر بانی جماعت کے عقائد و افکار، اخلاق و کردار کا اثر ضرور ہوتا ہے اور مذہب کے نام پر جو جماعتیں وجود میں آئیں ان میں ان کیلئے وہ نا خدا ہونے کے بعد ہی (معاذ اللہ) خدا بن جاتا ہے جماعت کیلئے قرآن و احادیث کے فرامین کو پیٹھ دینا بلکہ اشتباہ و تردد کی راہ نکالنا آسان ہو جاتا ہے مگر بانی جماعت کے منہ سے نکلے ہوئے الفاظ میں کسی قسم کا اشتباہ و تردد محال شرعی کی حیثیت رکھتا ہے۔ اگرچہ صراحۃً قرآن حکیم کے خلاف ہو۔ تو دور از کار تاویلات کے ذریعہ اس کی تائید و حمایت میں دفتر بھرے جاتے ہیں اور اس کی مدح سرائی میں قصیدے پڑھے جاتے ہیں اور اپنے اصطلاحی محاورات میں دلی

کامل، اور امام زماں ثابت کرنا ایک معمولی سی بات ہے اور اس کی حرکات و سکنات کو کم سے کم کرامت کا درجہ دیا جاتا ہے۔ اس کے فیوض و برکات کے بحر بیکراں جاری اور ساری ہوتے رہتے ہیں افراد جماعت اپنی لیاقت و استعداد کے مطابق اس کے فیض سے مستفیض ہوتے رہتے ہیں۔

### رنگ جماعت اور قرآن کریم:

اس میں کوئی شک نہیں کہ مسلمان قرآن و حدیث کے مقابلہ میں کسی کو خاطر میں نہیں لاتا مگر اسلام سے متصادم جو بھی تحریکیں ہیں اگرچہ ان کا نام اسلامی ہی کیوں نہ ہو اس کا اپنا ایک انوکھا رنگ ہوتا ہے جس رنگ میں افراد جماعت کو رنگا جاتا ہے پھر اس پر کوئی رنگ نہیں چڑھتا وہ اپنی جماعت کے بانی یا امیر کو ہی سب کچھ سمجھتا ہے اس کے مقابل ہر چیز کو اس پر قربان کر دیتا ہے بطور نمونہ چند تماثل حاضر خدمت ہیں۔

### نبی آخر الزماں:

قرآن و حدیث کا حتمی اور قطعی فیصلہ یہ ہے کہ حضور پر نور شافع یوم النشور ﷺ کا زمانہ تمام انبیاء کے زمانے کے بعد اور آپ سب میں آخری نبی ہیں اس بات کیلئے دلیل کی حاجت نہیں مگر دارالعلوم دیوبند کے بانی مولوی محمد قاسم نانوتوی فرماتے ہیں:

”اول معنی خاتم النبیین معلوم کرنے چاہئیں تاکہ فہم جواب میں کچھ وقت نہ

ہو۔ سو عوام کے خیال میں تو رسول اللہ صلی اللہ علیہ وسلم کا خاتم ہونا بایں معنی ہے کہ آپ کا زمانہ انبیاء سابق کے زمانہ کے بعد اور آپ سب میں آخر نبی ہیں مگر اہل فہم پر روشن ہوگا کہ تقدم یا تاخر زمانی میں بالذات کچھ فضیلت نہیں پھر مقام مدح میں ولکن رسول اللہ و خاتم النبیین فرمانا اس صورت میں کیونکر صحیح ہو سکتا ہے۔“ (تخذیر الناس ص ۳۲ کتب خانہ اعزازیہ دیوبند)

قرآن وحدیث کے قطعی فیصلے کو بانی دارالعلوم دیوبند عوام کا خیال بتاتے ہیں اور کہتے ہیں کہ دانشمندوں کے نزدیک اول و آخر ہونے میں بالذات کچھ فضیلت ہی نہیں۔ حضور اکرم صلی اللہ علیہ وسلم کے بعد کسی نبی کا پیدا ہونا محال شرعی ہے۔ قرآن واحادیث کا ارشاد صریح اور حکم قطعی ہے کہ حضور اکرم صلی اللہ علیہ وسلم آخری نبی ہیں آپ کے بعد کوئی نبی پیدا نہیں ہو سکتا۔ مگر دارالعلوم دیوبند کے بانی فرماتے ہیں:

”بلکہ اگر بالفرض بعد زمانہ نبوی صلی اللہ علیہ وسلم کوئی نبی پیدا ہو تو پھر بھی خاتمیت محمدی

میں کچھ فرق نہ آئے گا۔“ (تخذیر الناس ص ۳۲ کتب خانہ اعزازیہ دیوبند)

یہ مضمون ”ماہنامہ خالد“ دیوبند بابت ماہ ربیع الاول ۱۳۵۸ھ میں شائع ہوا اس کے بعد مستقل رسالہ تذیر الناس طبع ہوا اور اب تک طبع ہو رہا ہے۔ ہمارے پاس کتب خانہ اعزازیہ دیوبند کا شائع شدہ نسخہ تذیر الناس کے علاوہ دارالاشاعت بالقابل مولوی مسافر خانہ کراچی مطبوعہ ستمبر ۱۹۷۷ء بھی موجود ہے فیض ۶۰ سال گزر گئے مگر کسی فرد جماعت نے اعتراض تو کیا ہم بھی نہیں مارا بلکہ مسلمانوں نے جب اس پر احتجاج کیا تو اس رسالہ کی حمایت میں خدا جانے کتنے صفحات سیاہ ہو گئے۔ کتابوں

پر کتابیں لکھی گئیں مگر امام صاحب کی امامت میں کسی طرح کا کوئی فرق تو کیا ان مرتبہ دن بہ دن افزوں سے افزوں تر ہوتا جا رہا ہے۔ اس لئے کہنا پڑتا ہے کہ افزوں جماعت کے لئے قرآن و حدیث کے فیصلے نظر انداز کر دینا بہت آسان ہے مگر بانی جماعت یا امام جماعت کے اقوال سے روگردانی دشواری نہیں بلکہ ناممکن ہے اور اسے درود بعید از قیاس ہے۔

رضائے محمد ﷺ:

اللہ جل مجدہ فرماتا ہے،

ولسوف يعطيك ربك

فترضیٰ ط

اور بیشک تمہارا رب تمہیں اتنا

دیگا کہ تم راضی ہو جاؤ گے۔

۔ خدا کی رضا چاہتے ہیں دو عالم

خدا چاہتا ہے رضائے محمد ﷺ

لیجئے امت وہابیہ کے امام مولوی محمد اسماعیل صاحب دہلوی فرماتے ہیں

”رسول کے چاہنے سے کچھ نہیں ہوتا“

(تقویت الایمان صفحہ ۸۴ مکتبہ الاسلام دکن پورہ لاہور)

رحمۃ اللعالمین:

اللہ جل مجدہ فرماتا ہے۔ وما ارسلناک الا رحمۃ للعالمین۔ ارسلنا مشکم کے

ساتھ ک واحد حاضر ہے جو خاص صفت رسول اللہ ﷺ کی ہے مگر دیوبندیوں کے

قطب الارشاد مولوی رشید احمد گنگوہی فرماتے ہیں کہ:

”لفظ رحمۃ للعالمین صفت خاصہ رسول اللہ ﷺ کی نہیں ہے“

(فتاویٰ رشیدیہ، باب کمال صفحہ ۹۹ قرآن محل بالمقابل مولوی مسافر خانہ کراچی)

ایسے نظائر بکثرت کتب متفرقہ میں موجود ہیں مگر جماعت کے متاثرین افراد نے کوئی بھی اعتراض نہ کیا نہ اس کے خلاف کچھ لکھا بلکہ جب اہل اسلام کی جانب سے ایسے امور پر گرفت کی گئی تو افراد جماعت نے ہمیشہ اپنے اکابر کی پاسداری کی اور قرآن حکیم کے ارشاد عانی کی کوئی پرواہ نہ کی۔ اس لئے کہنا پڑتا ہے کہ اہل باطل کا قرآن حکیم کو نظر انداز کر دینا اور دور از کار تاویلات کا دروازہ کھول دینا بہت آسان ہے اور قرآن کریم کے مقابلہ میں اپنے ائمہ اکابر کی حمایت کرنا ان کا فرض منصبی ہے اپنے اکابر کے قول باطل جانتا تو بڑی بات ہے انکو ان کے قول کا استحقاق بھی گوارا نہیں ان کے نزدیک ان کے اکابر کا قول وحی الہی سے کم درجہ نہیں رکھتا بلکہ اس سے بھی ارفع و اعلیٰ حیثیت کا حامل قرار دیتے ہیں۔ آئیے اب تبلیغی جماعت کے بانی اور ان کے اکابر کا جائزہ لیں۔

**تبلیغی جماعت کے بانی مولوی محمد الیاس صاحب دہلوی کا ارشاد گرامی:**

مولوی محمد الیاس صاحب اپنی ضعیف امت کو مژدہ جانغز اُسناتے اور خوشخبری دیتے ہیں کہ:

”اگر حق تعالیٰ کسی کام کو لینا نہیں چاہتے تو چاہے انبیاء بھی کتنی کوشش کریں

تب بھی ذرہ نہیں مل سکتا اور کرنا چاہیں تو تم جیسے ضعیف سے بھی وہ کام لے

لیں جو انبیاء سے بھی نہ ہو سکے۔“

(تبلیغی جماعت از حلا سہ ارشد القادری صفحہ ۵۱ بحوالہ مکتبہ الیاس صفحہ ۱۰-۱۰۸)

یہ خطاب تجلی مآب افراد تبلیغی جماعت کے حق میں وارد ہوا کہ حق تعالیٰ کام لینا نہ چاہے تو انبیاء علیہ السلام کتنی ہی کوشش کریں تب بھی ذرہ نہیں بل سکتا۔ بارگاہِ احدیت میں انبیاء علیہ السلام کی منزلت محتاج بیان نہیں دیکھنا یہ ہے کہ وہ کیسا عظیم الشان کام ہے کہ باوجود انبیاء علیہ السلام کی کوشش بسیار کے بھی اللہ تعالیٰ نہیں چاہتا کہ وہ ذرہ بھی ہلاکیں اور وہی کام جو انبیاء سے نہیں لینا چاہتا مولوی الیاس صاحب کی امت (گروہ) تبلیغی سے کرا لیتا ہے جو انبیاء علیہ السلام سے نہ ہو سکے۔ انبیاء علیہ السلام نے اللہ کے چاہنے سے جو کام کئے ان کا شمار دشوار ہے مگر بطور نمونہ شتے از خروارے مسطور ہیں ان کے مقابلہ میں امت تبلیغیہ کے افراد کے کاموں کا جائزہ لیں اور ذرہ نہ ملنے والی روئیداد دیکھیں کہ جس اللہ نے انبیاء علیہ السلام سے ایسے عظیم الشان حیران کن بلکہ بعید از قیاس کام کرائے تو ان کاموں سے عجیب تر کونسا کام ہوگا کہ جسے انبیاء علیہ السلام باوجود کوشش بسیار ذرہ نہ ہلاکیں اور تبلیغی امت کے فردِ ضعیف سے اللہ لے لے۔ حاشا و کھا دشوار بلکہ محال، یہ انبیاء علیہ السلام کی شان اقدس میں گستاخی و اہانت ہے۔

۱۔ پالنے میں جھولنے والے بچہ کی گواہی:

زلیخا نے جب یوسف علیہ السلام پر تہمت لگائی تو انہوں نے اپنی براءت کے سلسلہ میں فرمایا کہ گھر میں ایک چار ماہ کا بچہ پالنے میں تھا جو زلیخا کے

ماموں کا لڑکا تھا اس سے دریافت کر لیا جائے۔ عزیز نے کہا کہ چار ماہ کا بچہ کیا جانے یوسف علیہ السلام نے فرمایا اللہ تعالیٰ اس کو گویائی دینے اور اس سے میری بے گناہی کی شہادت ادا کر دینے پر قادر ہے۔ عزیز نے جب اس بچہ سے دریافت کیا تو بچہ کہتا ہے قرآن کریم نے اس کا ذکر اس طرح فرمایا۔

وشہد شاہد من اهلہا ان اور عورت کے گھر والوں میں سے  
کان قمبصہ قد من قبل ایک گواہ نے گواہی دی اگر ان کا  
فصدفت و هو من الکذبین ط کرتا آگے سے چرا ہے تو عورت  
وان کان قمبصہ قد من دہر چکی ہے اور انھوں نے غلط کہا اور  
فکذبت و هو من الصدقین ط اگر ان کا کرتا پیچھے سے چاک ہوا تو  
عورت جھوٹی ہے اور یہ سچے ہیں۔

مولوی الیاس صاحب سے کہو کہ ایسی کوئی مثال پیش کیجئے کہ تبلیغی امت کے کسی فرد نے کسی کسمن بچہ کو گویائی عطا کی ہو۔ ہاتھ برہانکم ان کستم صادقین۔ بالفرض باطل اگر ایسی مثال پیش بھی کر دیں تو مساوات ہی ٹھہری یہ نہ ہوگا کہ حق تعالیٰ نے یوسف علیہ السلام کیلئے نہ چاہا تبلیغی امت کیلئے چاہا ان سے کام لے لیا جو وہ نہ کر سکے۔

۲۔ یوسف علیہ السلام نے بینائی عطا فرمادی:

یوسف علیہ السلام نے اپنے بھائیوں سے فرمایا۔

اذہبوا بقمیضی هذا فالقوہ میرا یہ کرتا لے جاؤ اسے میرے

علی وجہ ابی یات بصیرا ط  
باپ کے منہ پر ڈالو ان کی  
آنکھیں کھل جائیں گی

اللہ تعالیٰ فرماتا ہے۔

فلما ان جاء فالبشیر الفہ

علی وجہ فارند بصیرا ط

پھر خوشی منانے والا آیا اس نے

وہ کرتا یعقوب کے منہ پر ڈالا اسی

وقت اسکی آنکھیں پھر آئیں۔

مولوی الیاس صاحب فرمائیے۔ امت تبلیغی کے کسی فرد نے کسی اندھے کو انکھیاں دیا۔  
ہاتھ برہانکم نہیں نہیں ہرگز نہیں بلکہ انکھیروں کو انکی صحبت نے اندھا کر دیا۔ کل  
تک جو انبیاء علیہم السلام کی شان ارفع و اعلیٰ کے قائل تھے آج وہ ایسے اندھے ہو گئے  
کہ وہ شان عظیم بھی نظر نہیں آتی۔

### ۳۔ پتھر سے پانی کے چشمے:

اللہ تعالیٰ ارشاد فرماتا ہے۔

واذا مستقی موسیٰ لقومہ

فقلنا اضرب بعصاک

الحجر فانفجرت منه اثنتا

عشرة عینا

اور جب موسیٰ نے اپنی قوم کے

لئے پانی مانگا تو ہم نے فرمایا۔

اس پتھر پر اپنا عصا مارو فوراً اس میں

سے بارہ چشمے نکلے۔

الیاس صاحب ہے کوئی مثال ایسی کہ تمہاری امت تبلیغی نے ایسے چشمے پتھر پر لاٹھی مار  
کر نکالے ہوں اگر بالفرض باطل ہے تو بھی مساوات لازم آئے گی۔ یہ نہیں کہہ سکتے



کہ انبیاء کی کوشش بسیار کے باوجود ذرہ نہیں ہلا اور میری امت کے ضعیف فرد نے پہاڑ اٹھالیا۔ اقول۔ ہرگز کوئی مثال پیش نہیں کر سکتے تمہاری امت کے ضعیف تو کجا تم بذات خود باوجود مثل انبیاء علیہ السلام ظاہر ہو چکے بھی کسی سوکھے کنوئیں سے ایک لونا پانی حاصل نہیں کر سکتے۔ ہاتو برہانکم

## ۴۔ ہوا پر حکومت:

اللہ تعالیٰ فرماتا ہے۔

فسخرنا له الريح تجري  
تو ہم نے ہوا اس (سلیمان)  
بامرہ رخاء حیث اصاب ط  
کے بس میں کر دی کہ اسکے حکم  
سے نرم نرم چلتی ہے جہاں وہ  
چاہتا۔

مولوی الیاس صاحب تمہاری تبلیغیہ تو ایسی مثال پیش کرنے سے عاری، تم ہی بڑھ کر سامنے آؤ۔ ذرا ناک پر بیٹھی مکھی پر ہی اپنی حکومت دکھاؤ۔ ہاتو برہانکم ان کنتم ضدقین۔

## ۵۔ ٹھوکر سے چشمہ آب:

اللہ تعالیٰ ارشاد فرماتا ہے۔

واذکر عبدنا ایوب اذ نادى  
اور یاد کرو ہمارے بندہ ایوب کو  
ربہ انسى منسى الشیطن  
جب اسنے اپنے رب کو پکارا کہ

بَنَصَبْ وَعَذَاب طَارِ كُضْ      مجھے شیطان نے تکلیف اور ایذا  
 بِرَجْلِكَ هَذَا مَغْتَسِلٌ بَارِدٌ وَ      لگادی ہم نے فرمایا زمین پر پاؤں  
 شَرَاب ط      مارو ٹھنڈا چشمہ نہانے اور پینے کو۔

چنانچہ ایوب علیہ السلام نے ٹھوکر ماری ٹھنڈے پانی کا چشمہ برآمد ہوا۔ ایوب علیہ السلام اس میں نہائے اور پانی پیا فوراً صحتیاب ہو گئے۔

مولوی الیاس صاحب تمہاری امت تو کجا تم ذرا سر مار کر کے ہی کوئی گلاس پانی کا نکال کر دکھاؤ۔ یاد رکھو سر پٹختے پٹختے مر جاتے مگر ایک گلاس پانی نہ پاتے۔ اس پر دعویٰ اتنا زبردست کہ جس سے صراحتاً گستاخی و اہانت ظاہر ہے۔

۶۔ پرندوں کو زندہ کرنا:

اللہ تعالیٰ ارشاد فرماتا ہے۔

وَإِذْ قَالَ إِبْرَاهِيمُ رَبِّ ارْنِي	اور جب عرض کی ابراہیم نے
كَيْفَ تَحْيِي الْمَوْتَىٰ قَالَ أُولَمْ	اپنے رب سے مجھے دکھا تو کیونکر
تُؤْمِنُ قَالَ بَلَىٰ وَلَٰكِن	مردے جلائیگا، فرمایا کیا تجھے
لِيُطْمَنِّنَ قَلْبِي قَالَ فَخُذْ أَرْبَعَةً	یقین نہیں، عرض کی یقین کیوں
مِنَ الطَّيْرِ فَصُرْهُنَّ إِلَيْكَ ثُمَّ	نہیں مگر یہ چاہتا ہوں کہ میرے
اجْعَلْ عَلَىٰ كُلِّ جَبَلٍ مِّنْهُنَّ	دل کو قرار آ جائے۔ فرمایا تو اچھا
جُزْءًا ثُمَّ ادْعُهُنَّ يَأْتِينَكَ	چار پرندے لے کر اپنے ساتھ

سعی و اعلم ان الله عزیز ہلا لے، پھر ان کا ایک ایک ٹکڑا ہر  
 حکیم پہاڑ پر رکھ دے پھر انہیں بلا وہ  
 تیرے پاس چلے آئیں گے پاؤں  
 سے دوڑے اور جان کہ اللہ  
 غالب حکمت والا ہے۔

چنانچہ ابراہیم علیہ السلام نے چار پرندے لئے مور، مرغ، کبوتر، کوا۔ انہیں بحکم الہی ذبح  
 کیا ان کے پر اکھاڑے اور قیمہ کر کے ان کے اجزاء باہم خلط کر دیئے اور اس مجموعے  
 کے کئی حصے کئے ایک ایک حصہ ایک ایک پہاڑ پر رکھا اور سرسب کے اپنے پاس محفوظ  
 رکھے پھر فرمایا چلے آؤ حکم الہی سے یہ فرماتے ہی وہ اجزا اڑے اور ہر ہر جانور کے اجزا  
 علیحدہ علیحدہ ہو کر اپنی ترتیب سے جمع ہوئے اور پرندوں کی شکلیں بن کر اپنے پاؤں  
 سے دوڑتے حاضر ہوئے اور اپنے اپنے سروں سے مل کر بعینہ پہلے کی طرح مکمل ہو کر  
 اڑ گئے۔ سبحان اللہ

مولوی الیاس صاحب ہے کوئی ایسی مثال آپ کی امت سے کہ  
 حق تعالیٰ نے ان سے وہ کام لے لیا جو انبیاء علیہم السلام کی کوشش بسیار کے باوجود ان  
 سے نہ لیا ابراہیم علیہ الصلوٰۃ والسلام کی عرض پر چار پرندوں کو زندہ کر دیا۔ تم اپنی سعی  
 تام کے ساتھ اپنی داڑھی کے گرے ہوئے بال ہی کو اس کی جگہ جما کر دکھا دو۔

بیاروں کو اچھا، مردوں کو زندہ کرنا:

عیسیٰ علیہ السلام کے متعلق اللہ تعالیٰ ارشاد فرماتا ہے۔

اور رسول ہو گا بنی اسرائیل کی طرف	ورسولا الی بنی اسرائیل
فرماتا ہوا کہ میں تمہارے پاس ایک	انی قد جئتکم بآیۃ من ربکم
نشانی لایا ہوں تمہارے رب کی	انی اخلق لکم من الطین
طرف سے کہ میں تمہارے لئے مٹی	کھینے الطیر فأنفخ فیہ
سے پرندے کی سی صورت بناتا	فیکون طیرا باذن اللہ
ہوں پھر انہیں پھونک مارتا ہوں تو	وابری الاکم ولا برص
وہ فوراً پرندہ ہو جاتی ہے اللہ کے حکم	واحی الموتی باذن اللہ
سے اور میں شفا دیتا ہوں مادر زاد	وأنبئکم بما ناکلون وما
اندھے اور سفید داغ والے کو	تدخرون فی بیوتکم ان فی
اور میں مردے جلاتا ہوں اللہ کے	ذالک لآیۃ لکم ان کنتم
حکم سے اور تمہیں بتاتا ہوں جو تم	مومنین

کھاتے ہو اور جو اپنے گھروں میں  
جمع کر کے رکھتے ہو بیشک ان  
باتوں میں تمہارے لئے بڑی نشانی  
ہے اگر تم ایمان رکھتے ہو۔

اللہ تبارک و تعالیٰ نے اپنے پیارے انبیاء و مرسلین علیہم الصلوٰۃ والسلام سے جو عجیب

و غریب محیر العقول کام لئے وہ ان کے غیر کیلئے ناممکن ہیں ان کیلئے ایک دفتر عظیم درکار ہے ان میں سے ہم نے صرف چند کو ذکر کیا وہ یہ ہیں۔

نمبر ۱۔ یوسف علیہ السلام نے چار ماہ کے شیر خوار بچہ سے گواہی دلوائی۔

نمبر ۲۔ یوسف علیہ السلام نے اپنے والد ماجد حضرت یعقوب علیہ السلام کو بینائی عطا فرمادی۔

نمبر ۳۔ حضرت موسیٰ علیہ السلام نے پتھر پر عصا مار کر بارہ چشمے پانی کے جاری فرما دیئے۔

نمبر ۴۔ حضرت سلیمان علیہ السلام جن و انس کے ماسواہو پر حکومت فرماتے تھے۔

نمبر ۵۔ حضرت ایوب علیہ السلام نے ٹھوکر مار کر سرد پانی کا چشمہ نکال لیا۔

نمبر ۶۔ حضرت ابراہیم علیہ السلام نے قیمہ شدہ پرندوں کے گوشت کو دوبارہ زندہ کر دیا۔

نمبر ۷۔ حضرت عیسیٰ علیہ السلام نے مٹی کی مورتیوں کو پھونک مار کر پرندہ بنا کر اڑا دیا۔

نمبر ۸۔ حضرت عیسیٰ علیہ السلام مایور زاداندهوں کو بینائی عطا فرما دیتے۔

نمبر ۹۔ حضرت عیسیٰ علیہ السلام کا بیماروں کا شفا عطا فرما دینا۔

نمبر ۱۰۔ حضرت عیسیٰ علیہ السلام کا مردوں کو زندہ فرمانا۔

نمبر ۱۱۔ حضرت عیسیٰ علیہ السلام کا غیب کی خبریں دینا۔

مولوی الیاس صاحب اپنی امت ضعیف تو کجا، قوی نہیں بلکہ بہ نفس نفیس

خود اپنی ذات سے کوئی ایسی مثال پیش کریں کہ اللہ عزوجل نے ان سے وہ کام لے لیا جو انبیاء علیہم السلام سے بھی نہ ہو سکا (معاذ اللہ) اگر ایمان کی کوئی رقم پائی ہوتی تو دیکھتے اللہ تعالیٰ نے اپنے پیارے نبیوں کی عرضداشت پر ان کے ہاتھوں پر وہ کام ظاہر فرمائے کہ زمانہ اسکی مثال پیش کرنے سے عاری۔ اگر تم کو ایسا ہی زعم ہے تو درخت کا گرا ہوا ایک پتا ہی اس درخت میں اس کی جگہ لگا دو اور اپنی مدد کیلئے اپنے سارے اکابر و اصغر کو بلا لو تا کہ معلوم ہو جائے کہ اللہ تعالیٰ کی مرضی تمہارے ساتھ ہے یا انبیاء علیہم السلام کے ساتھ ہے۔

انبیاء کرام علیہ الصلوٰۃ والسلام کی مرضی منشاء الہی سے وابستہ ہے۔ وہ منشاء الہی کے خلاف کچھ نہیں کرتے اور جو یہ کرتے ہیں وہی اللہ تعالیٰ بھی چاہتا ہے اور جو امور منشاء الہی کے مطابق نہیں ہوتے ان سے انبیاء کرام علیہم الصلوٰۃ والسلام کو منع فرما دیا جاتا ہے۔ جو امور انبیاء علیہ الصلوٰۃ والسلام سے ظاہر ہوتے ہیں وہ غیر نبی سے ہرگز نہیں ہو سکتے اسی واسطے انبیاء کرام علیہ السلام کے ان افعال کو معجزہ کہتے ہیں۔ جو نبی نہیں اس سے معجزہ ظاہر نہیں ہو سکتا ہاں وہی سے کرامت کا صدور ہوتا ہے وہ معجزہ نہیں۔ انبیاء کرام علیہم الصلوٰۃ والسلام کے متعلق کوئی سچا مسلمان غلط سوچ بھی نہیں سکتا مگر مذہب و ہابیہ کی اساس ہی تو ہیں انبیاء علیہم الصلوٰۃ والسلام پر ہے یہی تبلیغی جماعت کا امتیازی نشان ہے۔

**عزیزان گرامی۔** اولیائے کرام رضوان اللہ تعالیٰ علیہم کی ریاضت و مجاہدات محتاج تعارف نہیں سیدنا امام الائمہ سراج الامۃ امام اعظم ابوحنیفہ رحمۃ اللہ علیہ نے برسوں

عشاء کے وضو سے فجر کی نماز ادا فرمائی۔ حضور سیدنا غوث الاعظم رحمۃ اللہ علیہ نے مدتوں کھانا ترک فرمادیا۔ حضور پر نور شافع یوم النشور رحمۃ اللہ علیہ کو اللہ تعالیٰ ارشاد فرماتا ہے۔

قم الیل الا قلیلا نصفہ (پیارے محبوب) رات میں قیام  
او انقص منہ قلیلا و زد علیہ فرماؤ، سوا کچھ رات کے آدھی  
ورتل القرآن ترتیلا رات یا اس سے کچھ کم کرو یا اس پر  
کچھ بڑھاؤ اور قرآن خوب ٹھہر  
ٹھہر کر پڑھو۔

حضور اکرم سید عالم رحمۃ اللہ علیہ رات میں ایسے طویل قیام فرماتے کہ پائے مبارک درم کر جاتے۔ اب تبلیغی جماعت کے بانی مولوی الیاس صاحب کی انوکھی شان ملاحظہ ہو۔ ارشاد فرماتے ہیں۔

”بعض لوگوں کو خواب میں ایسی ترقی ہوتی ہے کہ ریاضت و مجاہدے سے نہیں ہوتی کیونکہ ان کو خواب میں علوم صحیحہ القا ہوتے ہیں جو نبوت کا حصہ ہے۔“ (ملفوظات الیاس صفحہ ۵۰)

کیا نرالی شان ہے کہ اوروں کو ریاضت اور مجاہدات کے باوجود یہ مرتبہ عالی حاصل نہیں ہوتا جو حضرت کو خواب میں حاصل ہو جاتے ہیں۔ ان حضرات کو خواب ہی میں تمام مناصب و مراتب حاصل ہوتے ہیں اور بڑا فضل تو علوم صحیحہ کا القا ہے جو نبوت کا حصہ ہے اور بانی دارالعلوم دیوبند مولوی محمد قاسم نانوتوی نے ارشاد فرمایا کہ۔

”انبیاء اپنی امت سے اگر ممتاز ہوتے ہیں تو علوم ہی میں ممتاز ہوتے

ہیں باقی رہا عمل اس میں بسا اوقات بظاہر امتی مساوی ہو جاتے ہیں بلکہ  
بڑھ جاتے ہیں۔“ (تحدیر الناس صفحہ ۴ کتب خانہ اعزازیہ دیوبند)

بعض سے مراد بہ نفس نفیس خود مولوی الیاس صاحب ہیں چنانچہ آگے  
فرماتے ہیں۔

” آج کل خواب میں علوم صحیحہ کا القا ہوتا ہے کوشش کرو کہ مجھے نیند زیادہ  
آئے“ (ملفوظات صفحہ ۵۰)

چنانچہ یہ منصب عظیمہ مولوی الیاس صاحب کو حاصل تھا۔ مگر  
تعجب تو اس امر کا ہے کہ اگر علوم صحیحہ کا القا من جانب حق تعالیٰ ہے تو وہ قادر ہے پھر  
لوگوں سے یہ کہنا کہ کوشش کرو کہ مجھے نیند زیادہ آئے، جس سے معلوم ہوتا ہے کہ جس  
کی جانب سے علوم صحیحہ کا القا ہو رہا ہے وہ بیچارہ اتنا کمزور، بے بس ہے کہ اپنے محبوب  
ترین بندہ کو نیند نہیں دے سکتا اس واسطے دوسرے پہلوانوں سے گزارش کی جاتی ہے  
کہ اب تم لوگ کوشش کرو کہ مجھے نیند زیادہ آئے۔ لا حول ولا فوہ الا باللہ نیز اسی  
سلسلہ میں ارشاد فرماتے ہیں۔

” کہ اس تبلیغ کا طریقہ بھی مجھ پر خواب میں منکشف ہوا اور اللہ تعالیٰ کا ارشاد

کنتم خیر امة اخرجت للناس تامرون بالمعروف وتنہون عن  
المنکر و تو منون باللہ۔ کی تفسیر یہ القا ہوئی کہ تم مثل انبیاء علیہم السلام  
کے لوگوں کے واسطے ظاہر کئے گئے ہو“ (ملفوظات الیاس صفحہ ۵۰)

نزول قرآن کو تقریباً چودہ سو سال ہو رہے ہیں یہ راز مخفی اور پوشیدہ رکھا گیا



آیہ کریمہ تو نازل فرمادی گئی تھی مگر کسی کو خبر نہ تھی کہ اس سے مراد حضرت الیاس صاحب دہلوی ہیں علاوہ ازیں عیسیٰ علیہ السلام نے اپنی امت کو بشارت دی قرآن کریم میں ہے۔ ”وَمُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ“ اور ان رسول کی بشارت دیتا ہوں جو میرے بعد تشریف لائیں گے۔ ان کا نام احمد ہے۔ علاوہ ازیں قرآن کریم میں انبیاء علیہم السلام کا آنا، تشریف لانا مذکور مگر مولوی الیاس صاحب کے متعلق اب فرمایا جا رہا ہے کہ تم مثل انبیاء کے لوگوں کے واسطے ظاہر کئے گئے ہو اس سے مترشح ہوتا ہے کہ الیاس صاحب دہلوی آنجنابانی اس وقت بھی موجود تھے مگر بر بنائے حکمت عملی اب ظاہر کئے گئے ہیں گویا اس وقت خبر تھی اب ظہور ہوا۔ یہ منصب کی نشاندہی تھی۔ اس منصب عالی کی دلیل کے طور پر فرمایا گیا کہ آج کل خواب میں مجھ پر علوم صحیحہ کا القا ہوتا ہے۔ امت یہ دل و گردہ کہاں سے لائے جو علوم صحیحہ سے انحراف کرے مسلمان کے نزدیک تو علوم صحیحہ (علم یقینی) قرآن کریم اور احادیث شریفہ ہیں مگر تبلیغی جماعت کے امیر جدید مولوی محمد زکریا صاحب سہارنپوری تو حدیث شریف کو قابل التفات ہی نہیں ٹھہراتے، فرماتے ہیں کہ:

حضرت سلمان نے حضرت حدیفہ سے فرمایا کہ نبی کریم ﷺ ناراضی کے دوران میں بعض لوگوں کے متعلق کچھ فرمادیتے تھے اور بعض اوقات بعض لوگوں کی کسی مسرت کی بات پر مسرت کا اظہار فرمادیتے تھے۔ تم اس قسم کی روایات نقل کرنے سے یا تو رک جاؤ کہ جس کی وجہ سے بعض لوگوں کی محبت اور بعض لوگوں کی طرف سے لوگوں کے دل میں ناراضی پیدا ہو اور

آپس میں اختلاف پیدا ہو۔

(تبلیغی جماعت پر عمومی اعتراضات اور ان کے جوابات صفحہ ۶۸-۶۹)

گویا رسول اللہ ﷺ بعض لوگوں کے کہنے پر بعض لوگوں سے ناراض ہو کر برا بھلا کہہ دیا کرتے اور کسی کی مسرت آمیز بات پر کسی سے خوش ہو کر بے جا تعریف فرما دیا کرتے جس کی وجہ سے مسلمانوں کو دکھ ہوتا اور دشمنی اور عداوت پیدا ہوتی ہے۔ یہ لکھ کر انہوں نے ثابت کر دیا کہ حدیث شریف لائق التفات نہیں اب صرف قرآن کریم ہی رہ جاتا ہے جس میں اعلانیہ انکار کی گنجائش نہیں، پس الیاس صاحب کے القاشدہ علوم صحیحہ بہر نوع حدیث شریف سے (معاذ اللہ) برتر دبالا لائق اعتماد ٹھہرے کہ ان کا کہیں بھی کسی نے نہ تو انکار کیا نہ شک و تردد۔

مولوی الیاس صاحب فرماتے ہیں کہ:

”حضرت رشید احمد گنگوہی اس دور کے قطب الارشاد اور مجدد تھے“

(ملفوظات الیاس صفحہ ۱۲۳)

اور لیجئے ! مولوی رشید احمد گنگوہی کے نواسے حافظ محمد یعقوب صاحب گنگوہی جب مولوی محمد الیاس صاحب سے ملنے آئے تو مولوی الیاس صاحب فرماتے ہیں

”مجھے دین کی نعمت آپ کے گھرانے سے ملی ہے میں آپ کے گھر کا غلام

ہوں۔“ (ملفوظات الیاس صفحہ ۱۲۳)

یہ وہ فرما رہے ہیں جن پر خواب میں علوم صحیحہ القا فرمائے جاتے ہیں وہی

جن کی غلامی کا دم بھرے تو اس کا مقام و مرتبہ کون جانے وہی صاحب مرتبہ، خود مولوی رشید احمد گنگوہی فرماتے ہیں۔

”سن لو! حق وہی ہے جو رشید احمد کی زبان سے نکلتا ہے اور قسم کہتا ہوں کہ میں کچھ نہیں ہوں مگر اس زمانے میں ہدایت و نجات موقوف ہے میرے اتباع پر“ (تذکرۃ الرشید ج ۲ صفحہ ۱۷۷)

قطب الارشاد کا لب و لہجہ ملاحظہ فرمائیے۔ یہ نہیں فرما رہے ہیں کہ رشید احمد کی زبان سے حق نکلتا ہے بلکہ یہ فرما رہے ہیں کہ حق وہی ہے جو رشید احمد کی زبان سے نکلتا ہے گویا حق کو لازم کر دیا ہے رشید احمد کی زبان سے اسکے ماسوا کوئی بات حق ہو ہی نہیں سکتی، پھر قسم کے ساتھ موکد فرما کر کہتے ہیں کہ اس زمانہ میں ہدایت و نجات موقوف ہے میرے اتباع پر۔ گویا ہدایت و نجات کیلئے رشید احمد گنگوہی کی اتباع شرط ہے من یطع الرسول فقد اطاع اللہ کا زمانہ نہیں ہے نہ اس کی حاجت (معاذ اللہ)۔

### الحاصل کلام:

وہ جن پر خواب میں علوم صحیحہ القا ہوتے ہیں انہوں نے اپنی امت کو رشید احمد گنگوہی کے چرنوں میں ڈال دیا اور صاف کہہ دیا کہ مجھے دین کی نعمت قطب الارشاد رشید احمد گنگوہی سے ملی ہے اور میں ان کا غلام ہوں گویا دین کی نعمت

نہ اللہ سے پائی نہ رسول سے۔ (جل جلالہ ﷺ) رشید احمد گنگوہی سے پائی ہے۔

قطب الارشاد دیوبند مولوی رشید احمد صاحب فرماتے ہیں:

” کتاب تقویت الایمان نہایت عمدہ کتاب ہے اور رد شرک و بدعت میں لا جواب ہے استدلال اس کے بالکل کتاب اللہ اور احادیث سے ہیں، اسکا رکھنا اور پڑھنا اور عمل کرنا عین اسلام ہے۔

(فتاویٰ رشیدیہ صوبہ کابل صفحہ ۳۱ قرآن محل بالتقابل مولوی مسافر خانہ کراچی)

مسلمانوں کے نزدیک ہدایت و نجات کیلئے رسول اللہ ﷺ کی اتباع ضروری اور لازم، دیوبندی اور تبلیغی وغیرہ لوگوں کی ہدایت و نجات کیلئے مولوی رشید احمد گنگوہی کی اتباع شرط اور لازم ہے۔ مذہب کی ترویج و اشاعت کیلئے کتاب کی ضرورت تھی پس رشید احمد صاحب نے فرمادیا کہ کتاب تقویت الایمان نہایت عمدہ کتاب ہے، اسکا رکھنا اور پڑھنا اور عمل کرنا عین اسلام ہے۔ گویا جس کے پاس تقویت الایمان نہیں وہ عین اسلام سے محروم تو آپ ہی بتائیں وہ کون ہوگا؟ اگر بالفرض اس کے پاس تقویت الایمان تو ہے مگر پڑھا نہیں تو بھی عین اسلام سے محروم رہا۔ اگر پڑھ بھی لیا اور شامت نفس سے عمل نہ کر سکا تو بھی عین اسلام سے محروم رہ گیا۔ تو وہ مسلمان کہاں رہا؟

قرآن کریم پر تمام مسلمانوں کا ایمان ہے، اگر کوئی قرآن کریم میں شک بھی کرے تو وہ مسلمان نہیں۔ تو قرآن کریم پر ایمان عین اسلام ہے۔ مگر قرآن کریم کا رکھنا اور پڑھنا عین اسلام نہیں کیونکہ بہت سے مسلمان ایسے ہیں جو قرآن

کریم نہیں رکھتے وہ عین اسلام تو کیا اسلام سے بھی محروم نہیں۔ اسی طرح کتنے ایسے مسلمان ہیں جنہوں نے قرآن کریم پڑھائی نہیں تو قرآن کریم نہ پڑھنے کی بنا پر ان کو اسلام سے محروم قرار نہیں دیا جاسکتا اور رہا عمل تو الّا ماشاء اللہ کتنے مسلمان ہیں جو شامت نفس کی وجہ سے عمل نہیں کرتے مگر کسی نے ان کو بھی اسلام سے محروم نہ ٹھہرایا۔ مگر تقویت الایمان جس کے پاس نہیں وہ عین اسلام سے محروم ہو گیا کتاب تقویت الایمان کو وجود ملا تیرھویں صدی ہجری میں، تو جب تک تقویت الایمان وجود میں نہ آئی تھی لوگ عین اسلام سے محروم تھے۔ تو کون تھے؟ البتہ مسلمان تقویت الایمان کے نہ ماننے والے تھے، قرآن کریم کے ماننے والے تھے۔ تو وہ اسلام جو مولوی الیاس صاحب کو قطب الارشاد رشید احمد گنگوہی سے ملا وہ تیرھویں صدی ہجری سے وجود میں آیا اس سے پہلے یہ دیوبندی، تبلیغی وغیرہ نہ تھے، تو اسلام کا کوئی نام و نشان ہی نہ تھا۔ یہ بات ہماری نہیں بلکہ بانی تبلیغی جماعت مولوی محمد الیاس صاحب اور ان کے قطب الارشاد آقائے نعمت مولوی رشید احمد گنگوہی کی ہے اگر غصہ کرتا ہے تو ان حضرات پر کیجئے۔

### تقویت الایمان میں کیا ہے:

قرآن کریم کا رو ہے۔ ملاحظہ فرمائیے۔ اللہ تعالیٰ ارشاد فرماتا ہے۔

ولله العزة ولرسوله	اور عزت تو اللہ اور اس کے
وللمؤمنين ولكن المنافقين	رسول اور مسلمانوں ہی کیلئے
لا يعلمون ط	ہے مگر منافقوں کو خبر نہیں۔

تقویت الایمان کہتی ہے۔

”اور یہ یقین جان لینا چاہئے کہ ہر مخلوق بڑا ہو یا چھوٹا وہ اللہ کی شان کے

آگے چھارے بھی زیادہ ذلیل ہے“ (تقویت الایمان صفحہ ۲۷)

ذلت عزت کی ضد ہے اور ایمان نام ہے یقین کامل کا چنانچہ تقویت

الایمان کہتی ہے کہ ہر مخلوق انبیاء و مرسلین ہوں یا ملائکہ ہوں یا ملائکہ مقربین (علیہم

الصلوة والسلام) ہوں۔ بڑا ہو یا چھوٹا یا ان حضرات سے کم درجہ وہ سب اللہ کی شان

کے آگے (معاذ اللہ) چھارے بھی زیادہ ذلیل ہیں۔ گویا اللہ کی شان کے آگے چھارے

اتنا ذلیل نہیں (معاذ اللہ استغفر اللہ)۔

مولوی الیاس صاحب کے آقائے نعمت قطب الارشاد رشید احمد گنگوہی

سے اسی عبارت کے متعلق سوال کیا گیا تو فرمایا

”یہ عبارت بالکل صحیح ہے“۔ (فتاویٰ رشیدیہ مہذبہ کامل صفحہ ۳۳)

اور لیجئے۔ اللہ تعالیٰ مومنین صالحین کے متعلق ارشاد فرماتا ہے

ان الذین امنوا و عملوا یعنی جو ایمان لائے اور اچھے کام

الصلحت اولئک ہم کئے وہی تمام مخلوق میں بہتر ہیں۔

الخییر البریہ

یہ فرمان واجب الایقان تقویت الایمان کو ایک آنکھ نہ بھایا، مسلمان تو کجا وہ انبیاء اور

اولیاء کو بھی تسلیم کرنے کیلئے تیار نہیں ایک دم چیلنج کر دیا اور کہا :

”سب انبیاء اور اولیاء اس (اللہ) کے روبرو ایک ذرہ ناچیز سے بھی کم تر ہیں“

(تقویت الایمان صفحہ ۹ مکتبہ الاسلام وکن پورہ لاہور)

گویا مومنین صالحین (معاذ اللہ) کس گنتی و شمار میں ہیں اس کے روبرو سب انبیاء اور اولیاء ایک ذرہ ناچیز سے بھی کم تر ہیں یعنی ذرہ ناچیز اس کے روبرو اتنا کم نہیں۔ یہ وہ اسلام ہے جو تیرہویں صدی ہجری میں پیدا ہوا۔ اس کیلئے شرط لازم تقویت الایمان کا رکھنا، پڑھنا اور عمل کرنا عین اسلام ٹھہرایا گیا۔ پس امت و ہابیہ مقلد اور غیر مقلد دیوبندی تبلیغی وغیرہ! ہے کسی میں طاقت جو منہ کھولے اس کے خلاف تو عین اسلام ہی سے محروم ہو جائے چنانچہ آج تک کسی نے بھی احتجاج و اعتراض تو بڑی چیز ہے ان عبارات تقویت الایمان کو شیر مادر سمجھ کر حرز جان بنایا۔

**تبلیغی جماعت میں اکابر دیوبند کا مرتبہ:**

مولوی محمد زکریا صاحب (تبلیغی جماعت کے امیر اور مولوی محمد الیاس صاحب کے بھتیجے) فرماتے ہیں اور اپنے حکیم الامت اشرف علی تھانوی سے سند لاتے ہیں۔

”حضرت اقدس حکیم الامت سے **الافاضل العظیم** میں نقل کیا گیا

ہے کہ مشائخ (بزرگوں) کے یہاں جو مقربین (خاص مصاحبین) بصیغہ اسم منقول ہوتے ہیں ان میں سے ایک دو مکرمین (عزت والے) بصیغہ اسم فاعل بھی ہوتے ہیں ہر وقت شیخ کو اور دوسرے متعلقین کو کرب (بے چینی) میں رکھتے ہیں۔ جھوٹ بچ لگاتے ہیں جس سے چاہا شیخ کو ناراض کر دیا جس

سے چاہا راضی کر دیا۔ بحمد اللہ ہمارے بزرگ اس سے صاف ہیں، حضرت مولانا محمد قاسم صاحب تو کسی کی شکایت سنتے ہی نہ تھے، جہاں کسی نے کسی کی شکایت شروع کی فوراً منع فرما دیا کرتے تھے کہ خاموش رہو میں سننا نہیں چاہتا۔ اس کے بعد کسی کی ہمت ہی شکایت کی نہ ہوتی تھی اور حضرت حاجی صاحب سب سن کر فرما دیتے تھے کہ تم نے جو کچھ بیان کیا اور فلاں شخص کی شکایت کی سب غلط ہیں میں جانتا ہوں اس شخص کو وہ ایسا نہیں۔ ایک صاحب نے عرض کیا حضرت گنگوہی کا اس بارے میں کیا معمول تھا فرمایا کہ ایک صاحب نے حضرت سے سوال کیا تھا کہ آپ سے لوگ دوسروں کی شکایت بیان کرتے ہیں۔ آپ پر کوئی اثر ہوتا ہے۔ فرمایا کہ ہوتا ہے اور وہ یہ کہ میں سمجھ لیتا ہوں کہ دونوں میں رنجش ہے مگر سن لیتے تھے سب **الانفاضات** الیومیہ میں لکھا ہے کہ میں تو واقعات میں علماء تک کی روایات کا اعتبار نہیں کرتا۔

(تبلیغی جماعت پر عمومی اعتراضات اور ان کے جوابات صفحہ ۶۹-۷۰)

واضح رہے کہ کسی مسلمان کی ایسی برائی بیان کرنا جو اس میں موجود ہو اس کو غیبت کہتے ہیں اور ایسی برائی جو اس میں موجود نہ ہو بیان کرنا بہتان ہے غیبت کے بارے میں اللہ تعالیٰ ارشاد فرماتا ہے۔

یعنی ایک دوسرے کی غیبت نہ کرو تم میں کوئی اس کو پسند کرتا ہے کہ وہ اپنے مردہ بھائی کا گوشت کھائے تو تمہیں گوارا نہ ہوگا۔

و لا یفتب بعضکم بعضا ط  
ایحب احدکم ان یناکل  
لحم اخیه میتا فکرم ہنموہ  
(الحجرات)



جب غیبت کرنا ایسا گناہ عظیم ہے تو بہتان لگانا کیسا سخت و شدید گناہ ہوگا۔ تبلیغی جماعت کے امیر مولوی محمد زکریا صاحب اپنے حکیم الامت کی سند کے ساتھ تمام مشائخ (جن میں اولیاء کرام بھی شامل) کو اس شدید گناہ کا مرتکب بتا رہے ہیں کلمہ جھوٹ بہتان پر دال ہے اور سچ غیبت پر دلالت کرتا ہے گویا دیوبندی اور تبلیغی مذہب میں سارے علماء و مشائخ ساقط الاعتبار اور گناہ کبیرہ کے مرتکب۔ یہ کوئی تعجب کی بات نہیں دیوبندی اور تبلیغی مذہب میں تو اولیاء و فقہاء تو کجا وہ تو سید المرسلین و خاتم النبیین محمد ﷺ کو بھی ان عیوب سے متہم قرار دیتے ہیں۔ ملاحظہ فرمائیں رسول اللہ ﷺ کے متعلق دیوبندی تبلیغی عقیدہ، تبلیغی جماعت کے امیر مولوی محمد زکریا صاحب ارقام فرماتے ہیں

حضرت حذیفہ حضرت سلمان کے پاس گئے اور ان سے دریافت کیا آپ میری ان احادیث کی تصدیق کیوں نہیں کرتے جو خود آپ نے بھی حضور اقدس ﷺ سے سنی ہیں۔ حضرت سلمان نے فرمایا کہ نبی کریم ﷺ ہمارا نسکی کے درمیان میں بعض لوگوں کے متعلق کچھ فرمادیتے تھے اور بعض اوقات بعض لوگوں کی کسی مسرت کی بات پر مسرت کا اظہار فرمادیتے تھے۔ تم اس قسم کی روایات نقل کرنے سے یا تو رک جاؤ کہ جس کی وجہ سے بعض لوگوں میں محبت اور بعض لوگوں کی طرف سے بعض لوگوں کے دل میں ناراضی پیدا ہو اور آپس میں اختلاف پیدا ہو۔ تم کو معلوم ہے کہ حضور اقدس ﷺ نے ایک مرتبہ خطبہ میں فرمایا کہ میں ایک آدمی ہوں دوسرے آدمیوں کی طرح مجھے بھی

غصہ آتا ہے۔“ (تلیفی جماعت پر چند عمومی اعتراضات اور ان کے مفصل جوابات صفحہ ۶۸-۶۹)

حضور اقدس ﷺ میں بھی وہی عیب ثابت کیا جا رہا ہے جو علماء و مشائخ فقہاء اور اولیاء میں ثابت کیا ہے کہ حضور ﷺ کا بھی بعض لوگوں کی باتوں میں آکر کسی سے ناراض ہو کر کچھ کہہ دینا یعنی برا بھلا اور کسی سے خوش ہو کر اظہار مسرت کے لئے کچھ کہہ دینا جن باتوں سے مسلمانوں میں رنجش اور عداوت پیدا ہو جس کے باعث آپس میں انتشار اور افتراق ہو۔ چنانچہ آگے لکھتے ہیں۔

”میرا مقصد ان چیزوں کے ذکر کرنے سے یہ ہے کہ مشائخ کے یہاں روایات غلط اور صحیح پہنچتی ہی رہتی ہیں اور اس بنا پر اگر کسی شخص کی کوئی تعریف یا کسی کی مذمت کی ہو تو ان کو کلیہ بنالینا ہرگز مناسب نہیں حضرت سلیمان رضی اللہ تعالیٰ عنہ نے تو جلیل القدر صحابی حضرت حذیفہ سرالنبی ﷺ کو بھی اس پر ڈانٹ دیا کہ ایسی روایات نقل نہ کریں“

(تلیفی جماعت پر چند عمومی اعتراضات اور ان کے مفصل جوابات صفحہ ۷۰-۷۱)

ملاحظہ ہو جو عیب مشائخ میں ہیں وہی حضور اکرم ﷺ پر ثابت کئے جا رہے ہیں۔ اگر کوئی ان عیوب و نقائص سے پاک و صاف ہے تو وہ اکابر علماء دیوبند ہیں۔ قرآن کریم میں ہے۔

وما ينطق عن الهوى ۵ اور وہ (نبی کریم ﷺ) کوئی بات

ان هو الا وحی یوحى ۵ اپنی خواہش سے نہیں کرتے وہ تو

نہیں مگر وحی جو انھیں کی جاتی ہے

قرآن کریم کہتا ہے کہ رسول اللہ ﷺ اپنی خواہش سے کوئی بات نہیں کہتے اور دیوبندی تبلیغی اسلام کہتا ہے کہ رسول اللہ ﷺ دوسرے آدمیوں کی طرح ایک آدمی ہیں دوسروں کی طرح ان کو بھی غصہ آتا ہے۔ لوگوں (صحابہ) کے لگانے بھانے (چغلی غیبت) سے کسی سے ناراض ہو کر کچھ کہہ دیتے اور کسی سے راضی (خوش) ہو کر کچھ کہہ دیتے جس سے مسلمانوں میں بعض سے نفرت اور عداوت پیدا ہو جاتی اور وہ ایک دوسرے کے مخالف بن جاتے۔ یہ ان تبلیغی دیوبندی لوگوں کا ایمان ہے حضور اکرم ﷺ کی شان بے مثالی دیکھنا ہو تو قرآن وحدیث دیکھیں۔

حضور اکرم ﷺ طائف تشریف لے گئے اور ان لوگوں کو اسلام کی دعوت دی انہوں نے کیا سلوک کیا مسلمانوں سے پوشیدہ نہیں۔ سیرت کی کتابیں گواہ ہیں کہ لوگوں نے جھٹلایا اور سخت توہین کی اور کہنے لگے لوگوں اور غلاموں کو آپ ﷺ پر ابھارا جو آپ ﷺ کو گالیاں دیتے اور تالیاں بجاتے رہے پھر لوگ جمع ہو گئے اور آپ ﷺ کے راستہ میں دو رویہ صف باندھ کر کھڑے ہوئے جب آپ ﷺ درمیان سے گزرے اور قدم اٹھاتے تو قدم اٹھاتے وقت پیروں پر پتھر برسائے یہاں تک کہ نعلین مبارک خون میں بھر گئے جب آپ کو پتھروں کا صدمہ پہنچتا تو بیٹھ جاتے مگر وہ لوگ باز و تھام کر اٹھاتے اور کھڑا کر دیتے جب پھر چلنے لگتے تو پتھر برساتے اور ساتھ ساتھ ہنستے جاتے۔ اس طرح انہوں نے عقبہ اور شبہ پسران ربیعہ کے باغ

تک آپ کا تعاقب کیا آپ نے ایک انگور کی شاخ کے سایہ میں پناہ لی۔ آپ نے ان کیلئے بددعا تک نہ کی بلکہ ان کے حق میں دعا فرمائی۔

اس سفر طائف کے مدتوں بعد ایک روز حضرت عائشہ صدیقہ رضی اللہ تعالیٰ عنہا نے عرض کیا۔

”یا رسول اللہ ﷺ کیا آپ پر کوئی ایسا دن آیا ہے جو احد کے دن سے زیادہ سخت ہو فرمایا بیشک میں نے تیری قوم سے دیکھا جو دیکھا اور جو میں نے ان سے دیکھا اس میں سب سے سخت عقبہ کا دن تھا۔ جب کہ میں نے اپنے آپ کو عبد یا لیل بن کلال پر پیش کیا اس نے دعوت اسلام کو قبول نہ کیا پس میں غم کی حالت میں گردن جھکائے چلا مجھے ہوش نہ آیا مگر قرن العلب میں سر اٹھایا تو کیا دیکھتا ہوں کہ ایک بادل نے مجھے سایہ کیا ہوا ہے میں نے نظر اٹھائی تو اس بادل میں حضرت جبرائیل علیہ السلام دکھائی دیئے۔ حضرت جبرائیل نے مجھے آواز دی اور کہا بیشک اللہ تعالیٰ نے آپ کی قوم کا قول سن لیا اور انہوں نے جو آپ کو جواب دیا وہ بھی سن لیا ہے۔ آپ کی طرف پہاڑوں کا فرشتہ بھیجا گیا ہے تاکہ آپ اسے حکم دیں جو کچھ آپ اپنی قوم سے چاہتے ہیں۔ حضور ﷺ فرماتے ہیں پھر مجھے پہاڑوں کے فرشتے نے آواز دی اور سلام کے بعد کہا اے محمد ﷺ بیشک اللہ نے

آپ کی قوم کا قول سن لیا ہے میں پہاڑوں کا فرشتہ ہوں مجھ کو آپ کے رب نے آپ کی طرف بھیجا ہے تاکہ آپ مجھے جو چاہیں حکم دیں۔ اگر آپ چاہتے ہیں کہ میں پہاڑوں کو ان پر الٹ دوں تو الٹ دیتا ہوں۔ آپ نے جواب دیا، نہیں، بلکہ میں امید کرتا ہوں کہ اللہ تعالیٰ ان کی پشتوں سے ایسے نیک بندے پیدا کرے گا جو صرف اللہ کی عبادت کریں گے اور اس کے ساتھ کسی کو شریک نہ ٹھہرائیں گے۔“  
(صحیح بخاری و مسلم)

غور طلب یہ امر ہے کہ جس کے ساتھ ایسے ظلم و ستم روار کھے جائیں اور وہ بدلہ لینے پر قدرت بھی رکھتا ہو۔ فرشتے جس کے حکم کے منتظر ہوں اور نہ وہ غصہ فرمائے نہ بدلہ لے بلکہ ان کو دعائیں دے۔ تبلیغی و دیوبندی ملاؤں نے سرکار ابد قرار رحمۃ اللہ علیہ کی جناب میں صریح گستاخی اور توہین کی اور اپنے اکابر دیوبند کو ان عیوب سے پاک و صاف بتایا۔ بات صرف اتنی سی ہے کہ مسلمانوں کیلئے حدیث و قرآن اور تبلیغی دیوبندیوں کیلئے تقویت الایمان بس ہے۔ ان کا ایمان کہتا ہے کہ نہ حدیث کی مان نہ قرآن کی مان، تو تقویت الایمان کی۔ مان

پس اپنی ذات اور اپنے اکابر و بزرگوں کو انبیاء مرسلین پر فضیلت دینا ان کی شان ہے اور انبیاء مرسلین کی توہین ان کا امتیازی نشان ہے۔

مولائے قدوس ان سطور کو شرف قبولیت عطا فرمائے اور عامۃ المسلمین کو

اس سے نفع پہنچائے اور حق و باطل کے امتیاز کا ذریعہ بنائے۔

آمین یا رب العالمین

واخر دعوانا ان الحمد لله رب العلمین والصلوة والسلام

علی سید المرسلین والہ واصحبہ اجمعین برحمتک یا

ارحم الراحمین

سنگ بارگاہ رضا ابوالرضا محمد عبدالوہاب خان قادری الرضوی غفرلہ

۲۷ جمادی الثانی ۱۴۱۰ھ مطابق ۲۵ جنوری ۱۹۹۰ء امروز جان افروز پنجشنبہ

# فہرست تصانیف لطیف حضرت مفتی عبدالوہاب خان مدظلہ العالی

المعروف

نام تصنیف

قادری تلوار  
توحیدی فرقے کے ضد و خال

صمصام الازل علی علق ابی جہل  
آیت من آیات الرحمن علی رد توحید  
خالص للشیطن

دل کا علاج

کشف القلوب لاهل الذنوب  
غیر مقلدین بمقابلہ رب العالمین  
تقلید آئمہ ملت بجواب اصلی اہلسنت  
شمع ہدایت اور تبلیغی جماعت

دینی کے برکات

مسلمانوں کا احترام کرو مع علماء  
دیوبند کا محبوب مشغلہ اور دین کا اہم فریضہ  
تقویت الایمان بمقابلہ عظمت قرآن

اہلسنت دیوبند کا عرفان  
دامن کو ذرا دیکھ

مصباح انظلام علی رد اعداء الاسلام  
خیر المحدثی لدفع الطغی

مطالعہ بریلویت کی جھلکیاں، ڈاکٹر محمود  
اپنے علم و حواس کے آئینے میں

صاعقۃ الرضا علی اعداء المصطفی ﷺ

دکھتی آنکھوں کو برا لگتا ہے سورج  
تراجم قرآن اور امام احمد رضا خان

ضرب الصالحین علی رؤس الشیاطین  
منافع القرآن بعباء الرحمن

صداقت و دین کا نشان امام احمد رضا خان رضی اللہ عنہ

مودودی اور قرآن - دعوت فلاح - مکروہات نماز

جماعت المسلمین فی قرآن المبین  
تنویر الابصار علی رد ظلمات التجار

تزویج النساء فی التحریم النکاح

ذکر المحجوب لتطمن القلوب

قصر الدیان علی ملتہ فضل الرحمن

تنبیہ الغافلین فی تکفیر المرتدین

ضیاء الابرار علی رد ادحام التجار

احکام المبین علی الکفار و المرتدین

علماء یوہند کا اجمالی تعارف اور ان کی دینی و ملی خدمات کا مختصر جائزہ

مقام الانسان عند الرحمن

مودودی عرفان فی تفہیم القرآن

جماعت المسلمین فی ضلال مبین

انعام حق بجواب پیام حق

سبیل المؤمنین فی قرآن مبین

انواع الانسان علی حدایہ والطغیان

توضیح کلمات اللہ لدفع ہذیان عدو اللہ

نبی الانبیاء ما حی الذنوب والخطاء

علی المرتضی و عباد اللہ المہتبی

آیت من آیت الایمان،

صراط الصالحین علی رکبہ الشیاطین

خیر التاجیہ فی نیاز و انتہ

نکاح کا شرعی حکم

میلا دکر او ایمان بچاؤ

مولوی فضل الرحمن اپنے علم و حواس

کے آئینے میں

چلمن رد ار

ایک اعتراض اور اس کا جواب

پیکر نور

مودودی کی تفہیم القرآن کا جائزہ

مقام انسانیت

جماعت المسلمین کی گمراہی

تنظیم المسلمین اور اسلام

آفتاب نبوت کی ضیاء پاشیاں

سچے مسلمان فرقہ واریت سے پاک ہیں

نبی کی شان میں گستاخی کفر ہے

نبی ہمارے ڈوبتوں کو بچانے والے

مولانا علی رضی اللہ تعالیٰ عنہ اور ان کے چاہنے والے

صلوٰۃ و سلام قبل الاذان

پانچ مسائل کا جواب

نیاز دلاؤ فلاح پاؤ



احمد رضا کا تازہ گلستاں ہے آج بھی  
خورشید علم ان کا درخشاں ہے آج بھی



بزم اعلیٰ حضرت امام احمد رضا رضی اللہ تعالیٰ عنہ